



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۱/۰۲/۲۶

لیکنه: شیر محمد امینی ستانکزی

## د سلواغې ۲۶ مه په هېواد کې د بري ورځ!

له نن څخه پوره ۳۲ کاله وړاندې د سلواغې په ۲۶ مه افغانانو د شوروي اشغالګرو پوځونو څخه خپل هېواد آزاد کړل، چې دغه پرتمینه آزادي ټولو هېوادوالو ته لوی ویاړ ګڼلی شو. افغانان هر کال دغه ورځ د ژغورنې د ملي ورځې په نوم لمانځي .

د عمر غومي ۶ مه ۱۳۵۸ هجري لمريز کال د هېواد په خاورې د شوروي يرغلګرو پوځونو ستر يرغل او نه هيريدونکي ورځ؛ چې افغان ولس ته يې ګڼې ستونزې او ناخوالي وړولي، هېوادوال يې په درېدري کپنول او دغه ورځ په هېواد کې د بدمرغيو او ناوړين ستره پيلامه هم ګڼلې شو.

روسي پوځيانو؛ نه يوازې زموږ هېوادوال يې له سترو ننگونو سره مخ کړي و، بلکې خپل هېواد يې هم په ګڼو سياسي، ټولنيزو او اقتصادي ننگونو وځاپه .

يرغلګرو روسانو زموږ په هېواد کې په ظلمونو لاس پورې کړ، يوميليون څخه زيات هېوادوال يې شهيدان کړل، ګوندي، رنډي او يتيمان تراوسه هم په فقر اوبيوژلۍ کې ورځي اوشپي سبا کوي .

روسي يرغلګرو زموږ بېګناه هېوادوال يې ودرېدل، په شهيدانو او ټپيانو سربيره؛ ډيری کسان لا تراوسه تري تم دي او دکورنۍ پاتي غړي يې دهغوی دراتګ لارې څاري .

روسانو زموږ د هېواد ګڼ شمير ملي تاسيسات ونړول او هېوادوال يې د اقتصادي ستونزو سره مخ کړل، د هېواد بڼونيز مرکزونه يې په سياسي مرکزونو بدل کړل، دخلکو ذهنونه يې مغشوش او غوښتل يې چې دلين او کمونيزم په عقيدوي افکارو وړوي .

خو زموږ اتل ولس چې اسلامي اوايماني جذبه ورسره وه او شته، په ميرانې توګه دروسانو په وړاندې ودرېدل او د سپيڅلي جهاد جنډه يې پورته کړه . افغانانو ډير غلګرو سرو پوځيانو په مقابل کې په تش لاس مقاومت ته دوام ورکړ او د روسانو په مقابل کې ډيرې مبارزې اود څوکلونو جهاد په پايله کې برياليتوب افغانانو تر لاسه کړل او د هېواد بيرغ يې په ټول هېواد کې وړپا وه.

روسان چې د افغانانو له کلکو مبارزو سره مخ شول، په ټيټو سرونو زموږ د هېواد پريښودو ته اړ او دافغانستان له خاورې څخه په تېښته وتښتيدل. د سره پوځ د ماتې لويه کاميابي، د دې خاورې د ټولو پرګنو، ولسونو او سيمو دګډې قربانيو پايله وه .

روسانو ته نه؛ يوازې زموږ په خاوره کې مالي تاوانونه واوښتل؛ بلکې ځاني تاوانونه چې په زرګونه د روسي يرغلګرو ککړۍ زموږ په خاوره کې خاورې شوې .

د ۱۳۶۷ هجري لمريز کال د سلواغې ۲۶ مه د هېواد څخه د سرو لښکرو وروستۍ قوه چې د حيرتانو له پله واوښته دا دافغانانو د جهاد او مبارزې ثمره وه، چې سره پوځ يې له هېواده وشړل او له تاريخي ماتې سره يې مخ کړل . هريرغلګر چې افغانستان ته په بدنيت کتلي، نو دا څرګنده خبره ده، چې د وخت انگليسانو اوشورويانو په څير غاښ ماتونکي ځواب سره مخ شوي دي؛ څو يرغلګر او نور هېوادونه دا يادساتي چې په شوم نيت زموږ هېواد ته ونه ګوري او په دې سوچ کې هم ونه اوسي، چې ګوندي دافغانستان خاورې ته ورننوتل آسان ؛ بلکې په دې سوچ کې شي، چې افغانستان خاورې ته په بد نيت ورتګ آسان او بيرته تګ يې له ګرنگونو سره مخ ، ګوډ او مات به له پښو وغورځي .

د روسانو ناکامي په افغانستان کې ټولو نړيوالو ته ثابته شوه، چې افغانستان يوداسې هېواد دی، چې ولسونه يې دخپلو سرو نو تير دي، خو دخپل هېواده نه تيريري .

رښتيا هم د زموږ دنیکونو او پلرونو هغه شعار دی، چې په ماشومتوب کې ټولو افغانانو ته په زانګو کې ويل شوي او داسې دغيرت درس يې ټولو ته ورکړی، چې هيڅکله به ددې درس نه يو افغان هم مخ واننه ړوي، په خپلو دريځونو به دريري او دخپلې خاورې ساتنه به په اتلوليو سره کوي، هېوادوالو ته به دخپلو سر ونو په بيه خدمت کوي او دخپلې پاکې خاورې دساتنې لپاره به هر راز قربانيو ته تيار وي .

د پاڼو شمېره: له 1 تر 1

افغان جرمن آنلاين په درنښت تاسو همکارۍ ته راټولي. په دغه پته له مور سره اړيکه ټينګه کړئ [maqalat@afghan-german.de](mailto:maqalat@afghan-german.de)

يادونه: دليکنې دليکنيزې بڼې پازوالي دليکوال په غاړه ده ، هيله من يو خپله ليکنه له راليرلو مخکې په خير و لولئ